



۲۰۱۵/۰۱/۲۱

افغان جرمن آنلاين

## ولسمشر غني چينايي قاموس ليکونکي ته د سيد جمال الدين افغان نښان ورکړ



افغان ولسمشر اشرف غني په جمهوري رياست کي د يوې غونډې په ترڅ کي د سي شنبې په ماښام د افغان سيد جمال الدين عالي دولتي مډال چينايي استاد هانگ کاي ته ورکړ او هيله يې څرگنده کړه چي چين به د افغانستان په امنيت او رغونه کي ډير څه وکړي. پروفيسر هانگ کاي د پښتو- چينايي ژبي قاموس تاليف کړی دی. ده پر دې کتاب ۳۶ کال کار کړی دی. ولسمشر اشرف غني د پروفيسور کاي د ميرمنې هانگ کاي څخه هم مننه وکړه چي د پښتو- چينايي قاموس په ليکنه کي يې له ښاغلي کاي سره مرسته کړي.




ولسمشر غني د پروفيسور کاي قاموس د چين او افغانستان د خلکو تر منځ د اړيکو د لارښه کيدو او نژدې کولو لپاره يوه مهمه هڅه وبلله او ويې ويل چي چين له افغانستان سره ډيري ژمني کړي دي او کله چي هم چينايي مشرانو کومه ژمنه کړي ده مخکي تر مخکي يې د هغې په باره کي فکر کړی دی.

د پاڼو شميره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دلپکنې د ليکنيزې بڼې پاڼوالي د ليکوال په غاړه ده ، هيله من يو خپله ليکنه له رالپولو مخکي په ځير و لولئ

په دې غونډه کې د افغانستان او چین شپېته کلنې دوستۍ ته هم اشاره وشوه او ولسمشر وویل چې اوس به افغانستان د پیکنگ او واشنگتن تر منځ د یوه پل حیثیت خپلوي.



ارگ په غونډه کې په کابل کې د چین سفیر هم حضور درلود او هغه وویل چې چین غواړي له افغانستان سره ډیر ښه اړیکې ولري او د اشرف غني په مشرۍ له نوي افغان حکومت سره پیکنگ لاسو روابطو ته لېواله دی. چین ته ولسمشر اشرف غني تر ولسمشر کېدو وروسته سفر وکړ او چینایي چارواکو وویل چې د افغانستان په سوله او ثبات کې مرسته کوي. د چین د بهرنیو چارو وزارت څو ځله دا خبره کړې ده چې چین به هڅه وکړي چې په افغانستان کې سوله ټینګه شي. داسې راپورونه هم خپاره شوي دي چې طالبانو چین ته سفر کړی دی او چین پر اسلام اباد فشار راوستی دی چې طالبان له افغان حکومت سره خبرو ته وهڅوي.

د پانو شمیره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de) یادونه: دلیکني د لیکنيزې ښې پازوالي د لیکوال په غاړه ده ، هيله من يو خپله لیکنه له رالیولو مخکې په څیر و لولئ